



Azərbaycan Respublikası  
Mədəniyyət Nazirliyi



F. K c rli adına Respublika  
Uşaq Kitabxanası



## Əsrin qətliamı- Xocalı

26 fevral Xocalı faciəsi ilə bağlı mərkəzi kitabxanaların uşaq şöbələri, MKS-nin şəhər, qəsəbə, kənd kitabxana filialları üçün hazırlanmış metodik vəsait

Bakı - 2021

**Tərtibçilər:**

**Aynurə Əliyeva**

**Sevil Əhmədova**

**İxtisas redaktoru və  
buraxılışa məsul:**

**Şəhla Qəmbərova**  
*Əməkdar mədəniyyət işçisi*

**Redaktor:**

**Ruhiyyə Məmmədli**

**Əsrin qətləmə - Xocalı:** XX əsrin faciəsi 26 fevral - Xocalı soyqırımını ilə bağlı mərkəzi kitabxanaların uşaq şöbələri, MKS-nin şəhər, qəsəbə, kənd kitabxana fəlialları üçün hazırlanmış metodik vəsait/ tərt. ed.Aynurə Əliyeva; ix. red və burax. məsul Şəhla Qəmbərova; F.Köçərli adına Respublika Uşaq Kitabxanası.- Bakı, 2021. S. 52

**©F. Köçərli adına Respublika Uşaq Kitabxanası, 2021**

## Giriş

Azərbaycan, sənsən mənim,  
Ülviyyətim, şan-şöhrətim.  
Adın mənim öz adımdır,  
Sənsiz mənim nə qiymətim.

*Xalq şairi Bəxtiyar Vahabzadə*

Doğulub boya-başa çatdığım, suyunu içib, nemətini daddığım, acısı ilə kədərlənib, sevinci ilə qanadlanıb uçduğun, yaxşısı ilə öyünüb, kədərini özünə dərd etdiyin yurd -Vətəndir. Bu vətənin böyük, şərəfli bir adı var- Azərbaycan! Azərbaycan mənim vətənimdir.

Doğma vətənimə sevgim hər şeyə - havasından, suyundan, təbiətindən, torpağından, daşından tutmuş insanlarına olan dərin və tükənməz sevgimdir. Bu vətənin şanlı tarixi keçmişi, indisi və işıqlı gələcəyi mənə əzizdir. Çünki vətənim Azərbaycan asanlıqla bugünkü vəziyyətə gəlib çıxmamışdır. Onun zaman-zaman yadelli işğalçılar tərəfindən bağı dəlik-deşik olmuş, güclü istila və talanlara məruz qalmışdır. Bir yandan azğın işğalçılar tərəfindən soyulub talan edilmiş, digər tərəfdən isə param-parça edilərək bir tərəfi Şimal, o biri tərəfi Cənub olaraq ikiyə bölünmüşdür. Odur ki, əsrlər boyu Azərbaycan adlanan yurdum yaralanmış, sızlamış öz övladlarından yardım və kömək istəmişdir. Mərd və mübariz Azərbaycan oğulları bu çağırışa qeyrətlə səs vermiş, yolunda saysız-hesabsız şəhid və qurbanlar vermişlər.

Vətənim Azərbaycanı bu qədər işğallara məruz qoyan onun gözəlliyi, ecazkar təbii sərvətləri olmuşdur. Onun zəngin və əlverişli iqlim şəraiti, bu ölkənin böyük sərvətlərə malik olmasına səbəb olmuşdur. Yaradanın gözəl nemətlərindən biri olan parlaq günəş il boyu şəfəqlərini bu diyardan əsirgəməmişdir. Buna görə vətənim “Odlar yurdu” da

adlandırılır. Bu baxımdandır ki, bizim xalqımız istiqanlı və qonaqpərvərdir.

Vətənim çılğın mavi gözlü Xəzəri, Ulu qoşqarı, ağbaşı Kəpəzi, incə zümrüd Araz vadisi ilə, bitib-tükənməyən düzənlikləri, həmişə yaşıl meşələri, bol balıqlı çayları, mirvari gözlü Göygölü, Maralgölü, Xoş bulağı ilə birlikdə sevirəm.










Qubanın payız bağları, Lənkəranın tropik nemətləri, coşub-daşan narahat Kürü, şəffaf Arazı ilə sevirəm. Vətənim Azərbaycanı.

Azərbaycan xalqının tarixi onun azadlıq və xoşbəxtlik uğrunda mübarizə tarixidir. Bu xalqın mübarizə və qəhrəmanlığı tarix boyu təsvir və tərənnüm edilmişdir.

Tarix boyu vətənim, ana yurdum Azərbaycan yağı düşmənin amansız təqibinə məruz qalıb, lakin məğrur, mübariz oğullarının şücaəti nəticəsində Azərbaycan hər zaman qələbə çalmış, qalib ölkə olmuşdur. Bu gün illər öncə vətənimin üzərinə çökən qara buludlar artıq çəkilməmiş, Vətən asımanı aydınlanmışdır. İllərdir Azərbaycanımızın qəlbi olan Qarabağ dərd içində könlü həsrət, iztirablar içində öz vətən övladlarından imdad diləyirdi. Lakin bu dərdi çözən mətin sərkərdəmiz, qəhrəman və qeyrətli oğullarımız vardır. Başda Ali Baş Komandanımız cənab İlham Əliyev olmaqla cəsur Azərbaycan övladları və bütünlükdə millətimiz bu Qarabağ yarasını öz əlləri ilə kəsib atdı, bağı dəlinən vətənim Azərbaycanın yarasına şəfali məlhəmi ilə əlac qıldı! 44-günlük haqlı savaşımız- ikinci Qarabağ müharibəsində biz qələbə çaldıq. Tanrı bizə yar oldu, düşməni torpaqlarımızdan qovduq. Biz fəxr edirik ki, bu amansız, bəşəriyyətdə misli görünməmiş Xocalı qətliamının qisasını aldığımız Qarabağ azaddır, Qarabağ Azərbaycandır.

Xocalı soyqırımının 29 illik ildönümü ilə əlaqədar olaraq, kitabxanada bir sıra tədbirlər: kitab müzakirəsi, oxucu konfransı, rəsm və şeir müsabiqəsi, səhnəciklər, dəyirmi masa, icmal,

kompozisiya, oxucularla söhbət, ədbi-bədii gecə və s. keçirilə bilər. Həmin günü unutmaq və gənc nəslə, eləcə də şagirdlərə tanımaq məqsədilə kitabxanada kitab sərgisi təşkil olunmalıdır.



Sərgiyə müxtəlif başlıqlarlar verilə bilər: “Talesiz şəhərin talesiz sakinləri”, “Qan qoxuyan rəqəmlər”, “Əsrin faciəsi”, “Xocalıya ədalət”, “İtkin düşmüş arzular”, “Qan içində boğulanlar şəhəri”, “Ömrü ilk ad gününə çatmayan körpələr”, “Səsimizə səs ver dünya”, “Danış, Kətik meşəsi”, “Xocalım, ay Xocalım”, “Xocalı soyqırımı: tariximizin dönüş nöqtəsi”, “Qan yaddaşımıza hopmuş Xocalı”, “Bəşər tarixinin dəhşətli faciəsi”, “Günəşin göz yaşları”, “Sinəsi dağlı, yolları bağlı şəhər”, “İnsanlığa qarşı yönəlmiş dəhşətli cinayət - Xocalı”, “Qarabağ harayı...”, “Tariximizin qanla yazılmış bir parçası”, “Ruqlar şəhəri” və s.

## **Görkəmli şəxsiyyətlərin Xocalı faciəsi haqqında söylədiyi fikirlər:**

1992- ci il fevralın 26-da qədim Xocalı şəhərinin misli görünməmiş qəddarlıqla məhv edilməsi hadisəsi, öz amansızlığına, vəhşiliyinə, kütləviləyinə və törədilən cinayətlərin ağırlığına görə insanlığın tarixində qara ləkə kimi qalacaq.

**Heydər Əliyev,**  
*Ümummilli lider*

Azərbaycan hökuməti erməni şovinist millətçilərinin azərbaycanılara qarşı törətdiyi cinayətlər, o cümlədən Xocalı soyqırımı haqqında həqiqətlərin dünya ictimaiyyətinə çatdırılması, onun soyqırımı kimi tanınması üçün məqsədyönlü ardıcıl fəaliyyət göstərir. Biz həm də erməni millətçilərindən fərqli olaraq, bu məsələlərdən hər hansı siyasi, maliyyə, ərazi və başqa dividendlər qazanmaq məqsədi güdmürük. Məqsədimiz tarixi ədalətin bərpasına nail olmaq, cinayətkarları ifşa etmək və onları dünya ictimaiyyətinin mühakiməsinə verməkdir. Bu,

qəhrəman Xocalı şəhidlərinin ruhu qarşısında bizim vətəndaşlıq və insanlıq borcumuzdur.

**İlham Əliyev,**  
*Azərbaycan Respublikasının Prezidenti*

Heydər Əliyev Fondu və “Xocalıya Ədalət” kampaniyası Xocalı həqiqətlərini dünya ictimaiyyətinə çatdırmağı qarşısına məqsəd qoymuşdur. Bu gün etdiklərimizn heç biri Xocalı soyqırımının yaralarını sağalda bilməz. Bizim edə biləcəyimiz yalnız həmin dəhşətli tarixi yad etmək və və qətliam zamanı öldürülən və ya ömürlük əlil olan uşaq, qadın və kişiləri unutmamaqdadır.

**Leyla Əliyeva,**  
*Heydər Əliyev Fondunun vitse-prezidenti*

Xocalı Yer kürəsinin xəritəsində kiçik bir nöqtədir, amma bu balaca məkanda 1992-ci ilin 26 fevralında baş vermiş soyqırımı hadisəsi oranı bizim müasiri olduğumuz illər və bütün gələcək tarix üçün insanlığın diqqət mərkəzində əbədi ələm və ibrət nümunəsi kimi qalmağa məhkum etdi.

**Rafael Hüseynov,**  
*Millət vəkili, AMEA-nın müxbir üzvü*

Faciə ilə bağlı həqiqətlərin dünya ictimaiyyətinə çatdırılmasında Heydər Əliyev fondunun xüsusi xidmətləri vardır.

**Əliqismət Bədəlov,**  
*jurnalist*

XX əsrin sonunda ermənilərin Xocalıda törətdikləri soyqırımı dünya tarixində yaddaşlardan heç vaxt silinməyən Xatın, Ruanda, Srebrenitsa və Holokost kimi dəhşətli faciələrdən heç də geri qalmır.

**Əli Həsənov,**  
*tarixçi, yazar*

Xocalıdakı vəhşiliklərə dünya ictimaiyyətinin gözündə heç nə ilə haqq qazandırmaq olmaz . Bu qətliamı törədənlər isə bununla sanki öyünürmüşlər kimi danışdılar.

**R.Patrik,**  
*İngiltərənin “Fant men nyus” teleşirkətinin müxbiri*

Ermənilər Xocalıya hücum etmişlər. Bütün dünya eybəcər hala salınmış meyitlərin şahidi oldu. Azərbaycanlılardan çoxlu sayda ölənlər var.

**“Kruval Eveneman” jurnalı, Paris 1992-ci il**

26 fevral 1992-ci il Xocalı soyqırımını məktəblilərə və eləcə də gələcək nəsilə tanıtmmaq məqsədilə F.Köçərli adına kitabxanada soyqırımdan bəhs edən “Azərbaycanlıların soyqırımı bədii ədəbiyyatda” başlıqlı **virtual söhbət** keçirilir. Virtual söhbət zoom proqramı vasitəsilə virtual olaraq icra edilir. Kitabxana əməkdaşı elektron proqram vasitəsilə şagirdlərlə yanaşı, tarix və ədəbiyyat müəllimlərini və eləcə də Xocalı şahidlərini də tədbirə dəvət edir.

**Kitabxanaçı:**

Ya rəbb, bu nə dəhşət, nə fəlakət,  
Ya rəbb, bu nə vəhşət, nə zəlalət?  
Yox kimsədə insafü-mürüvət,  
İblisəmi uymuş bəşəriyyət?

Hüseyn Cavid



Erməni-daşnak faşistləri ilkin olaraq açıq şəkildə 1905-1907-ci illərdə Azərbaycan türklərinin qətləməsinə fərman verdilər və milli-etnik münasibət zəmnində XX əsrin ilk soyqırımını faciəsini törətdilər. Dişləri qana batdıqca şirnikdilər, ayrı-ayrı dövrlərdə tarixi şəraitə uyğun və məqsədyönlü şəkildə müxtəlif metod və üsullarla təzyiqlər, təhdid və təqiblərini sənədləşdirmə bilmədilər. Azərbaycanlıların qətləməsinə II mərhələdə -1918- 1920-ci illərdə daha amansız şəkildə davam etdirərək, əcdadlarımızın Oğuz yurdunu-Qərbi Azərbaycanı qəsb etdilər. Ana şəhərimiz olan İrəvanı isə özlərinə paytaxt seçdilər. Etnik təmizləmə siyasətinin III mərhələsi 1948-1953-cü illərdə cinayətkarlığına həyata keçirildi. 1988-1991-ci illərdə isə son olaraq daşnak terror qruplarının təzyiqləri, təxribat və sui- qəsdləri ilə Azərbaycan türklərini etnik torpaqlarından-Qərbi Azərbaycandan son nəfərinədək çıxardılar, yurd-yuvalarından didərgin saldılar. Türksüz Ermənistan Respublikası yaratmağa müvəffəq oldular.

Bütün bunlarla kifayətlənməyən erməni - daşnak faşistləri Azərbaycan torpaqlarını qəsb etmək, etnik təmizləmə və qətləmə siyasətlərini davam etdirməkdən əl çəkmir, Vətənimizin döyünən ürəyi olan Qarabağ torpaqlarını işğal altında saxlayırdılar. Bir milyondan artıq soydaşımız çadır düşərgələrində, fin qəsəbələrində, yük vaqonlarında mal-qara qışlaqlarında, yol kənarlarındakı torpaq qazmalarında, tikintisi yarımçıq qalmış ictimai binalarda, yataqxanalarda, uşaq baxçalarında və məktəblərdə ağır şəraitdə həyat tərzi keçirirdilər.

*Kitabxanaçı sözü məktəbin dil-ədəbiyyat müəlliməsinə verir:*

***Müəllim:***

Bu torpağın canısan,  
Sələ dönmüş qanısan,  
Sən kimin qurbanısan?

## Layla Xocalım, layla.

Deyirlər zaman ən qüdrətli təbibdir. Bir də deyirlər zaman ən ədalətli hakimdir. Amma hərdən fikirləşirəm ki, bu fikirlər adi deyimdən uzağa getmir. Çünki, dünyanın reallığı, həyatın sərt üzü tamam başqadır. Hər dəfə Xocalı faciəsini xatırlayanda, ümumiyyətlə zaman barəsində söylənilən kəlamların həyatiliyinə şübhə ilə yanaşır insan. Əgər zaman ən qüdrətli təbibdirsə, bəs niyə bizim faciələrimiz, o faciələrimizdə aldığımız yaralar qaysaq bağlamır? Əgər zaman ən ədalətli hakimdirsə, nə üçün belə bir cahansümul ədalətsizlik bu qədər meydan suladı? Biz o sualları dərd kimi içimizdə yaşadıırıq.

Budur Xocalı soyqırımının növbəti ildönümü gəlir. Bu faciədən sonrakı illərin səhifələrindən qopan hayqırtı və fəryad səslərini eşitmək üçün yalnız azərbaycanlı olmaq da gərək deyil. Sadəcə adi insani hisslərə malik istənilən kəs milliyyətindən asılı olmayaraq həmin səsləri eşidib ən azından düşünmək məcburiyyətində qalacaq. Bu səs Xocalı qurbanlarının harayıdır. Bu haray tariximizin qanla yazılmış bir parçasıdır.

*İştirakçı çıxışından sonra mövzu ilə bağlı yazılmış əsərlər və kitablar haqqında da danışır.*

*Məktəbin tarix müəllimi "Qan qoxuyan rəqəmlər" adlı məruzəsi üçün söz alır.*

**Müəllim:** Erməni silahlı dəstələrinin Xocalıya hücumunuşəhərin coğrafi mövqeyi şərtləşdirirdi. 7000 əhalisi olan Xocalı Xankəndindən 10 km cənub-şərqdə, Qarabağ dağ silsiləsində və Ağdam-Şuşa, Əskəran -Xankəndi yollarının üstündə yerləşir. Qarabağdakı yeganə hava limanı da Xocalıdadır. Xocalının yaxınlığında bizim e.ə. XIV-VII əsrlərə aid edilən Xocalı-Gədəbəy mədəniyyətinin abidələri yerləşir. Burada son bürünc və ilkin dəmir dövrlərinə aid edilən dəfn abidələri - daş qutular, kurqanlar və nekropollar tapılmışdır. Həmçinin burada

memarlıq abidələri - dairəvi qəbir (1356-1357-ci illər) və mavzoley (XIV əsr) vardır. Arxeoloji qazıntılar zamanı müxtəlif növ daş, bürünc, sümük bəzək əşyaları, gildən ev əşyaları və s. tapılmışdır. Tapılmış muncuq dənələrindən birində Assuriyaşahı Adadnerarinin (bizim e.ə. 807-788-ci illər) adı yazılmışdır. Əhali əsasən üzümçülük, heyvandarlıq, arıçılıq və əkinçiliklə məşğul olmuşdur. Şəhərdə toxuculuq fabriki, 2 orta məktəb və 2 natamam orta məktəb var idi.

Son illərdə baş vermiş hadisələrlə əlaqədar olaraq Fərqanədən (Özbəkistan) qaçqın düşmüş 54 məhsəti-türkü ailəsi, həmçinin Ermənistandan və Xankəndindən qovulmuş azərbaycanlıların bəziləri şəhərdə məskunlaşmışdılar.

Sonralar erməni tərəfi etiraf etmişdir ki, erməni silahlı dəstələrinin ilk əsas vəzifəsi Xocalı platsdarınının məhv edilməsi, bu məntəqədən keçən Əskəran-Xankəndi yolunun boşaldılması, azərbaycanlıların nəzarətində olan hava limanının ələ keçirilməsi idi. “Xocalı platsdarınının məhv edilməsi” sözlərinə diqqət yetirin. İndi söylənilən bu ifadə ermənilər tərəfindən törədilmiş qanlı qırğının, kütləvi surətdə uşaqların, qadınların, qocaların məhv edilməsinin səbəbini aydın göstərir. Xocalı soyqırımını ilə əlaqədar olaraq virtual olaraq keçirilən tədbirlərdən biri də “*Xocalı soyqırımını: tariximizin dönüş nöqtəsi*” adlı **konfransdır**. Tədbir oxuculara həmin günün mahiyyətini daha da yaxından tanıtmaq üçün nəzərdə tutulur. Elektron proqram vasitəsilə keçirilən tədbirə tarixçilər, siyasətçilər, ictimai elm xadimləri, yazarlar, tarix müəllimləri dəvət olunur. Virtual konfransda Xocalı soyqırımını haqqında iştirakçılara geniş məlumat verilir. Konfransın ikinci hissəsində isə ali məktəb tələbələri məruzəçi qismində çıxış edirlər. İlk olaraq kitabxanaçı iştirakçıları salamladıqdan sonra öz çıxışına başlayır.

*Kitabxanaçı:*

Mən hardayam, qadir allah, hardayam?  
İçim zülmət, çölüm zülmət, dardayam.  
Ətrafımda yalquzaqlar ulaşır,  
Hara qədəm qoyuramsa, ayağım  
Ölənlerin qanlarına bulaşır...

VƏTƏN OĞLU, iki əsrdən artıqdır ki, erməni daşnak faşistləri varlığınıza qənim kəsilməşlər. Yaşamaq haqqımızı belə əlimizdən almışlar. Bizi-Azərbaycan türklərini erməni- daşnak faşizminin erməni adıyla ifadə olunan, erməni barbarlığının, erməni vandalizminin, erməni vəhşətinin günahsız qurbanlarına çevirmişlər. Rus imperiyasının himayəsi və havadarlığı altında misli görünməmiş qəddarlıqla etnik təmizləmə siyasəti aparır, qətl törədir, ulu əcdadlarımızın min illər boyu uyuduqları tarixi torpaqlarımızı işğal edirlər. Azərbaycan türklərinə qarşı yeridilən soyqırım siyasətinin tarixi əsrləri əhatə edir. Bəşər sivilizasiyasında insanların kütləvi qətləmə ilə tarixə yazılan soyqırım çox olub. Xatın, Xirosima, Naqasaki, Uqanda... Amma onların içərisində Xocalı soyqırımını dəhşəti və qəddarlığı ilə fərqlənir. Öz miqyasına və dəhşətlərinə görə tarixdə analoqu olmayan Xocalı soyqırımını törətməkdə erməni şovinistləri qəddarlıqda heç də faşistlərdən geri qalmadıqlarını bir daha təsdiqlədilər. Yaxın tariximizin faciəli səhifələrindən biri Xocalı soyqırımını xalqımızın qan yaddaşına əbədi həkk olmuşdur. Çox təəssüflər olsun ki, Xocalı şəhəri tarixə Xocalı faciəsi kimi düşdü. Bu hadisə XX əsrin ən dəhşətli faciələrindəndir. Görünməmiş növbənöv amansızlıq, qəddarlıq və qətl faktları, öz miqyası və üsulları ilə Xocalıda törədilən faciə dünyada və tarix qarşısında bir daha ermənilərin xislətini bütün aydınlığı ilə ortaya qoydu. Xocalı faciəsi dünyanın qətl və qəddarlıq simvoludur. Bu il dəhşətli gecədən 29 il keçir. Bütün

Azərbaycan xalqı bu faciəni ürək ağrısıyla öz qəlbində yaşadır. Hər bir azərbaycanlının qəlbində bu faciə XX əsrin faciəsinə çevrilib. ABŞ-ın “The Middletown Press qəzeti: II Dünya müharibəsindən sonra Xocalı soyqırımını Avropada ən ağır cinayət hesab etmək olar. Çünki XX əsrdə Xocalı üç dəfə-1905-1906, 1918-1920 və 1992-ci ilin fevralında ermənilər tərəfindən yandırılıb.

1992-ci ilin fevralına kimi Xocalıda 7 min əhali yaşayırdı. Neçə aylarla ermənilərin həmlələrinə, hücumlarına mərdliklə dözmüşdü. 7 min nəfər əhalisi olan Xocalı Xankəndindən 10 km cənub-şərqdə, Qarabağ dağ silsiləsində və Ağdam-Şuşa, Əskəran-Xankəndi yollarının üstündə yerləşir. Xocalı əhalinin tarixən məskunlaşdığı yerdir. Xocalı faciəsi təsadüfi hadisə deyildi. Azərbaycan xalqı son 200 il ərzində erməni millətçi-şovinstlərinin etnik təmizləmə, soyqırımı siyasətinə məruz qalmışdır. Soydaşlarımız tarixi torpaqlarından didərgin salınmış, qaçqına, məcburi köçkünə çevrilmiş və bütün bunlar ermənilər tərəfindən kütləvi qırğınlarla müşayiət olunmuşdur. Azərbaycanlıların öz tarixi-etnik torpaqlarından qovulması sovet dövründə də davam etmişdir. 1948-1953 cü illərdə Ermənistandan 150 min azərbaycanlı deportasiya olunaraq, Azərbaycanın Kür-Araz düzənliyində yerləşdirilmişdir. 1988-ci ildə isə öz tarixi torpaqlarında yaşayan 250 min azərbaycanlı doğma ata-baba yurdlarından qovulmuş, bununla da Ermənistan monoetnik dövlətə çevrilmişdir. Hadisələrə baxdıqda görürük ki, şəhərə dörd tərəfdən əhatələndikdən sonra artilleriya və ağır texnikalardan davamlı güclü atəş açılıb. Az sonra ermənilər qəfil hücumu keçib. Müdafiənin mümkünsüzlüyünü duyan əhali evlərini tərk etməyə məcbur olub. Səhər saat 6 radələrində şəhər işğal olunub. 1992-ci il fevralın 25-dən 26-na keçən gecə cəmi bir neçə saat ərzində 613 nəfərin, o cümlədən 106 qadının, 63 uşağın, 70 qocanın həyatına son qoyublar. 8 ailə tamamilə məhv

edilmiş, 24 uşaq hər iki valideynini, 130 uşaq valideyinin birini itirib. 487 nəfər şikəst olmuş, 1275 nəfər girov götürülmüşdür. Ermənilərin əlindən salamat qurtaranların çoxusu soyuqdan donub.Xocalıda 1275 qoca, uşaq, qadın əsir götürülmüşdür.Onların xeyli hissəsi geri qaytarıldı, əsirlərlə dəyişdirildi. Amma məlumatlarda bildirilir ki,onlardan 150 nəfərin taleyi hələ də məlum deyil. Bu soyqırımdı. Bu soyqırımda həlak olanlar xalqımızın milli azadlıqları yolunda apardıqları mübarizənin qurbanları, şəhidləridir. Erməni hərbiçiləri amansızcasına öldürdükləri insanların başlarının dərisini soymuş, müxtəlif əzalarını kəsmiş, körpə uşaqların gözlərini çıxarmış, hamilə qadınların qarınlarını yarmış, dinc sakinləri diri-diri torpağa basdırmış və yandırmışlar. Meyitlər üzərində insanlığa xas olmayan təhqiramiz hərəkətlər edilmişdir. Azərbaycan xalqına qarşı misli görünməmiş, tükürpədicə bu soyqırımı, kütləvi və amansız qırğın aktı erməni qəsbkarlarının Azərbaycan dövlət müstəqilliyini, ərazi bütövlüyünü hədəf almış məqsədyönlü irticaçı siyasətinin növbəti qanlı səhifəsi olmaqla, təkcə Azərbaycan xalqına deyil, bütün insanlığa qarşı irimiqyaslı cinayət idi. Onlar xalqımıza qarşı sözlün əsl mənasında genosid planını həyata keçirdilər. (Qədim Yunan dilində olan “genos”-nəsil, kök, soy mənasını verən sözlə, latın dilində “öldürürəm” mənasını “caedo” sözlərinin birləşməsi nəticəsində yaranan və beynəlxalq hüquqda istifadə edilən “genosid” termini-Azərbaycan dilində “soyqırım” mənasını verir) aktını törətmişlər. Xocalı soyqırımı zamanı yüzlərlə soydaşlarımızın həyatına son qoyuldu. Bütöv bir şəhər məhv edildi. Günahsız insanlar ağır işgəncələrə məruz qalaraq isti ocaqlarından didərgin düşdülər. Azərbaycanın əzəli torpaqları düşmən tapdağı altında qaldı. Amma faciənin acı fəsadları bununla bitmədi: Xocalı soyqırımı Xocalıdan sonrakı xocalıların da taleyini dəyişdi, onların yaddaşı kimi sonrakı

həyatlarında da dərin izlər buraxdı. Xocalı adlı vətən dərdi dünyaya göz açan körpələrin köksündə közü ilə bərabər boy atdı. Bir çox milli faciələrimiz kimi, Xocalı soyqırımına da siyasi-hüquqi qiymətin verilməsi ümummillilider Heydər

Əliyevin Azərbaycanda yenidən siyasi hakimiyyətə gəlişindən sonra mümkün olmuşdur. 1994-cü ildə Ulu Öndərin təşəbbüsü ilə Milli Məclis 26 fevral-“Xocalı soyqırımını günü haqqında” xüsusi qərar qəbul etmişdir. Sənəddə hadisənin başvermə səbəbləri və günahkarları təfsilatı ilə açıqlanır. Böyük Öndərin 1997-ci il 25 fevral tarixi Sərəncamına əsasən, hər il fevralın 26-sı saat 17:00-da Azərbaycan ərazisində Xocalı qurbanlarının xatirəsi bir dəqiqəlik sükutla yad olunur. 1996-cı ildə xocalılarla görüşən ümummillilider Heydər Əliyev bu faciənin tarixin ən qanlı səhifələrindən biri olduğunu qeyd etmişdir. Bu gün ulu öndər H.Əliyevin ideyalarını uğurla gerçəyə çevirən Prezident İlham Əliyev Azərbaycan həqiqətlərinin, həmçinin Xocalı soyqırımının təfərrüfatlarının dünya ictimaiyyətinə çatdırılması istiqamətində də böyük qətiyyət nümayiş etdirir. Bakının Xətai rayonunda Xocalı soyqırımını qurbanlarının xatirəsinə abidə ucaldılmışdır. Dövlətimizin başçısı hər il fevralın 26-da dövlət və hökumət nümayəndələri ilə birgə həmin abidənin önünə gəlir, soyqırım qurbanlarının xatirəsini yad edir.

Heydər Əliyev fondu da, Xocalı soyqırımını haqqında faktların dünyaya çatdırılması istiqamətində sistemli və ardıcıl fəaliyyət göstərir. Fondun dəstəyi və təşkilatçılığı ilə soyqırımla bağlı xüsusi layihə çərçivəsində dünyanın bir sıra ölkələrində aksiyalar, silsilə tədbirlər, sərgilər, anım mərasimləri keçirilir. Fondun bu mövzuda çox sayda nəşrləri, filmləri demək olar ki, dünyanın bütün ölkələrinə çatdırılmışdır. 2012-ci ildə Pakistan Senatının Xarici Əlaqələr Komitəsi Xocalı soyqırımının tanınması barədə qətnamə, Kolumbiya Senatı da Xocalı faciəsinin xalqımıza qarşı soyqırımını olduğunu qəbul etmişdir.

Elə həmin ildə Türkiyə Böyük Millət Məclisinin Xarici işlər Kommissiyasında Xocalı faciəsinin ildönümü ilə bağlı keçirilən toplantıda bəyanat qəbul olunmuşdur. ABŞ-ın Texas ştatının Nümayəndələr Palatası da Xocalı qətliamının ildönümü münasibətilə qətnamə qəbul etmişdir. Bu qətnamə Texas qanunvericilərinin Xocalı soyqırımı ilə bağlı qəbul etdiyi ikinci sənəd idi. İlk sənəd isə 2011-ci ildə qəbul edilmişdir. ABŞ-ın Massaçusets və Corciya ştatları da Xocalı soyqırımı ilə bağlı Ermənistanı ittiham edən müvafiq sənədləri qəbul etmişlər. Bundan başqa ABŞ-yaşayan azərbaycanlılar 2013-cü il yanvarın 25-də etibarən Xocalı soyqırımının tanınması, onun qurbanlarının anılması və ABŞ Prezidentinin bununla bağlı bəyanat verməsi məqsədilə Ağ evin rəsmi veb-səhifəsində “Biz xalq” bölməsində petisiya yerləşdirmişlər. Az vaxtda petisiya dünyanın müxtəlif ölkələrindən 100 mindən çox insan imza atmışdır. Rumıniya Parlamenti Deputatlar Palatasındakı Demokratik Liberal Partiyasının Parlament Qrupu da “Dağlıq Qarabağ münaqişəsi” nə dair siyasi bəyanət qəbul etmişdir. Ötən illərdə Çex Respublikasının Parlamenti də Xocalı soyqırımını rəsmən tanımışdır. Bununla da, Çex Respublikası Avropa İttifaqının üzvləri arasında Ermənistanı dinc Xocalı sakinlərinin qətliamına görə rəsmən pisləyən və bu hərəkətləri insanlığa qarşı cinayət kimi tanıyan ilk dövlət olmuşdur. Honduras Milli Konqresi də Azərbaycan ərazilərinin işğalı və Xocalı soyqırımını tanıyan qərar qəbul etmişdir. Cari ildə Tehranda İslam Əməkdaşlıq Təşkilatına üzv dövlətlərin Parlament İttifaqı Konfransının 9-cu sessiyasında 53 dövlətin parlament nümayəndələri də Xocalı faciəsinin soyqırımı kimitanınmasında həmrəylik ifadə etmişlər. İlham Əliyevin Xocalı soyqırımı ilə bağlı qəbul etdiyi sənədlərdə XX əsrin sonunda dünyanın gözü qarşısında baş verən, qəddarlığı və amansızlığı ilə Ermənistanın təcavüzkar siyasətinin ən qanlı səhifəsi olan Xocalı soyqırımı



kimi ağır cinayətə görə siyasi-hüquqi məsuliyyətin birbaşa Ermənistanın o zamankı və indiki rəhbərliyinin, Dağlıq Qarabağdakı separatçı rejimin üzərinə düşdüyü qeyd olunur. Prezident İlham Əliyevin bu məsələdəki qətiyyətli, bu istiqamətdə gördüyü işlər əminliklə deməyə əsas verir ki, nüfuzlu beynəlxalq təşkilatlar, bütün dünya Azərbaycanın haqlı mövqeyini dəstəkləyəcəkdir. Erməni vandallarına, terrorçularına və soyqırımı yürüdənlərə qarşı ən təsirli mübarizə üsullarından biri tarixi həqiqətlərini üzə çıxarmaq, bu dəlil, bu sübutları bütün dünyaya geniş səviyyədə çatdırmaqdır. Xocalı soyqırımı haqqında neçə-neçə əsərlər yazılıb, yazılacaq da. Ermənistanın işğalı, erməni terrorçularının əməlləri beynəlxalq qanunlara əsasən soyqırım xarakterlidir və cinayətkarlar cəzasız qalmamalıdır. Xocalı tarixə artıq şəhid şəhər kimi daxil olunub. Bu şəhər həmişə yad edilməlidir. Od içində odlara qalanan bu şəhərin faciəsinə dünya ictimaiyyəti, siyasətçiləri və beynəlxalq təşkilatlar göz yummamalıdır. Özlərini sivil ölkələrin demokratik sakinləri adlandıranlar onun düzgün siyasi qiymətini verməlidirlər.

Bu gün Qarabağı geri qaytarmaq Azərbaycan varlığını, onun ərazi bütövlüyünü, torpaqlarımızın toxunulmazlığını bərpa etmək, Azərbaycan dövlətçiliyinə əbədiyyət qazandırmaq, Azərbaycanda separatizmin kökünü kəsmək haqqımızı kimsə əlimizdən ala bilməz. “Qarabağsız Azərbaycan yoxdur!” deyənlər haqq yolundadır. Sarsılmaz Azərbaycan dövlətçiliyinin keşiyindədirlər.

VƏTƏN OĞLU, Qarabağ bu gün bizim üçün Tanrı sınağı, qeyrət rəmzidir. Qarabağ bizim yaşam pasportumuzdur. Qarabağsız Azərbaycan ruhsuz candır. Bu gün Qarabağ milli qeyrət, milli mənlik, milli özünüdərk, olum-ölüm yolu, gələcək nəsillər qarşısında məsuliyyət hissi deməkdir. Qarabağı unutsan, bu gününlə, sabahınla, varlığınla, həyatınla vidalaşmalı

olacaqsan.

*Kitabxana əməkdaşının çıxışından sonra iştirakçılar mövzu ilə bağlı məruzələr edirlər.*

***I Məruzəçi: Xocalı soyqırımı və qadın hüquqları***

1988-ci ildən başlanmış Ermənistan – Azərbaycan, Dağlıq Qarabağ münaqişəsinin kuliminasiya nöqtəsi Xocalı soyqırımı oldu. Bu hadisə XX əsrin ən dəhşətli və qəddar qətlialmlarından biri hesab edilə bilər. Xocalı faciəsi tarixdə bizə məlum olan soyqırımı aktları ilə eyni səviyyədə durur. Ulu öndərimiz Heydər Əliyev demişdir: “Xalqımızın qəhrəman, igid övladları torpaqlarımızın müdafiəsi uğrunda vuruşaraq şəhid oldular. Ancaq bütün bu tarixin içində Xocalı faciəsinin xüsusi yeri var. Bu da ondan ibarətdir ki, bir tərəfdən bu, hər bir Xocalı sakininin öz torpağına, millətinə, sədaqətinin nümunəsidir. İkinci tərəfdən də Ermənistanın millətçi, vəhşi qüvvələri tərəfindən Azərbaycana qarşı edilən soyqırımıdır-vəhşiliyin görünməmiş bir təzahürüdür”.

Xocalı faciəsi iki yüz ilə yaxın bir müddətdə erməni şovinst – millətçiləri tərəfindən azərbaycanlılara qarşı müntəzəm olaraq həyata keçirilən etnik təmizləmə siyasətinin davamı və ən qanlı siyasətidir. Öz miqyasına və dəhşətlərinə görə dünya tarixində analoqu olmayan Xocalı soyqırımını törətməkdə erməni şovinstlər və ideoloqları məkirli məqsəd güdürdülər. Məqsəd Dağlıq Qarabağ və digər Azərbaycan torpaqlarını ələ keçirmək, xalqımızın müstəqillik və ərazi bütövlüyü uğrunda mübarizə əzmini qırmaq idi. Ancaq mənfur düşmən öz niyyətinə çata bilmədi. Düzdür, faciə bütün Azərbaycan xalqını sarsıtmış, Xocalı sakinlərinə sağalmaz yaralar, mənəvi zərbələr vurmuşdur. Lakin Xocalı sakinləri hətta amansız soyqırımı günündə də özlərini əsl qəhrəman kimi aparmış, erməni hərbi birləşmələrinə qarşı qeyri-bərabər döyüşdə igidliklə müqavimət göstərmiş, düşmən qarşısında əyilməmiş, xalqımızın mübarizə

tarixinə şəərəflə adlarını yazmışlar. Cinayətkar erməni hərbi birləşmələrinin vəhşiliyi nəticəsində 613 nəfər, şəhid, 487 nəfər şikəst olmuş, 1275 nəfər dinc sakin-qocalar, uşaqlar, qadınlar, əsir götürülərək ağlasığmaz erməni zülmünə, təhqirlərə və həqarətlərə məruz qalmışlar. 150 nəfərin taleyi hələ də məlum deyildir. Şəhid olanların 106 nəfəri qadın, 63 nəfəri isə azyaşlı uşaqlar olmuşlar, şikəstlərin 76 nəfəri yetkinlik yaşına çatmamış oğlan və qızlardır. 8 ailə bütövlüklə məhv edilmiş, 24 uşaq hər iki valideynlərindən birini itirmişdi. Şəhid olanların yalnız 335 nəfəri dəfn olunmuşdur. 200 nəfərin ayaqları soyuqdan qanqrena olmuş, 1000 nəfərdən artıq şəhər sakini müxtəlif dərəcəli bədən xəsarəti almışdır. Erməni quldurları 56 nəfəri xüsusi qəddarlıq və amansızlıqla qətlə yetirmişdir. Onlar diri - diri yandırılmış, başları kəsilmiş, dəriləri soyulmuş, körpə uşaqların gözləri çıxarılmış, süngü ilə hamilə qadınların qarınları yarılmışdır. Meyitlər üzərində deyilməsi mümkün olmayan təhqiramiz hərəkətlər edilmişdir. Həyatdan məhrum edilmiş bu insanların yeganə günahı azərbaycanlı olmaları idi.

**II Məruzəçi:** İnsan Hüquqları haqqında Ümumi Bəyannamənin 2-ci maddəsində qeyd edilir ki, hər bir şəxs irqindən, dərisinin rəngindən, cinsindən, dilindən, dinindən, siyasi əqidəsindən, milli və sosial mənşəyindən, əmlak və sosial mövqe və digər vəziyyətindən asılı olmayaraq, bütün hüquq və azadlıqlaramalığa layiqdir. Lakin yuxarıda göstərilənlər insan hüquq və azadlıqlarının pozulmasının adi halı deyildir. Əsrin əvvəllərindən başlayaraq plana uyğun surətdə azərbaycanlılara qarşı həyata keçirilən etnik təmizləmə, soyqırımı siyasəti idi.

Şərqiyyə Talıbova adlı şahid qadın göstərmişdir ki, daşnaklar erməni döyüşçüsünün qəbri üstündə 4 nəfər axıska türkünün və 3 azərbaycanlının başını kəsdilər. Valideynlərinin gözləri qarşısında uşaqlara ağır işgəncələr verərək onları öldürdülər. Xocalıdan olan digər şahid-Sənubər Ələkbərova Naxçıvanı

kəndində qadın, uşaq və qoca meyitlərindən yaranmış təpəni heç vaxt unutmayacağını bildirir. Həmin kənddə ermənilərin qurduğu pusquya düşdükdən sonra onun əri, iki qızı-Sevinc və Hicran öldürülmüş, özü isə yaralanmışdır. Orada 200 nəfər azərbaycanlı girov götürülmüşdür.

Cəmil Məmmədov adlı girov düşmüş azərbaycanlının dırnaqları çıxarılmış, sifətinə təpik ilə ağır xəsrət yetirilmiş nəvəsi zorla ondan alınıb harasa aparılmış, anası və qızı itkin düşmüşdür.

İnsan Hüquqları Haqqında Ümumi Bəyannaməyə görə, insaqların zorla bir qrupdan alınıb başqa bir qrupa verilməsi soyqırımı cinayətin baş verdiyi yerdə olmuş fransız jurnalisti Can Yunet demişdir: “Mən müharibələr haqqında, alman faşistlərinin qəddarlığı haqqında çox eşitmişəm, ancaq ermənilər 5-6 yaşlı uşaqları, mülki əhalini öldürməklə onları ötüb keçiblər”.

“İzvestiya” qəzetinin müxbiri V.Bulıx göstərmişdir ki, Xocalı hadisələri zamanı gözləri oyulmuş, qulaqları kəsilmiş qadın və kişi meyitlərinin şahidi olmuşdur.

Moskva “Memorial” Hüquq – Mühafizə Mərkəzinin Xocalı şəhərinin işğalı zamanı insan hüquqlarının kütləvi pozulması faktları barədə məlumatlarında göstərilir: “Qaçanlar ermənilərin pusqusuna düşmüş və gülləbaran edilmişlər. Dörd gün ərzində Ağdama 200 meyit gətirilmiş, onlarca meyiddə təhqirə məruz qalma əlamətləri olmuşdur. Dörd meyitin başının dərisinin soyulduğu və bir meyitin başının kəsildiyi qeydə alınmışdır.

Ağdamda 181 meyit (130 kişi və 51 qadın, o cümlədən 13uşaq) dövlət məhkəmə-tibbi ekspertizasından keçirilmişdir. Ekspertlərin rəyi ilə müəyyən edilmişdir ki, 151 nəfərin ölümünə güllə yaraları, 20 nəfərin ölümünə qəlpə yaraları səbəbolmuşdur. 10 nəfər isə küt alətlə vurulmaqla öldürülmüşdür”.

Soyqırımın hüquqi məzmunu BMT Baş Məclisinin 9 dekabr 1948-ci il tarixli 260 (III) sayılı qətnaməsi ilə qəbul edilmiş “Soyqırımı cinayətinin qarşısının alınması və cəzalanması

haqqında” Konvensiya müəyyən olunmuşdur. Konvensiyada göstərilir ki, soyqırımı hər hansı milli, etnik, irqi, yaxud dini qrupu tam və ya qismən məhv etmək məqsədilə törədilən aşağıdakı hərəkətlərdən ibarətdir:

-bu cür qrup üzvlərinin öldürülməsi;

-belə qrup üzvlərinə ağır bədən xəsarəti, yaxud əqli pozğunluq yetirilməsi;

-hər hansı bir qrup üçün qəsdən onun tam, yaxud qismən fiziki məhvini nəzərdə tutan həyat şəraiti yaradılması;

-bu cür qrupda doğumun qarşısının almağa yönəldilmiş tədbirlərin görülməsi;

-uşaqların zorla bir insan qrupundan alınıb başqasına verilməsi.

Aparılmış tədqiqatlar onu deməyə əsas verir ki, Xocalı soyqırımı nəticəsində insan hüquqları, o cümlədən qadın hüquqları kobud şəkildə pozulmuşdur. Belə ki, şəhid olanların 106 nəfəri qadın, 63 nəfəri isə azyaşlı uşaqlar olmuşlar. Şikəstlərin 76 nəfəri yetkinlik yaşına çatmamış oğlan və qızlardır. Bu cinayətdə 56 nəfər, o cümlədən qadınlar xüsusi qəddarlıq və amansızlıqla öldürülmüşdür. Onlar diri-diri yandırılmış, başları kəsilmiş, dəriləri soyulmuş, hamilə qadınların qarınları süngü ilə yırtılmışdır. Qadınların gözləri oyulmuş, qulaqları kəsilmiş, sümükləri çıxarılmış, başları kəsilmişdir. Göründüyü kimi “İnsan Hüquqları Haqqında Ümumi Bəyannamənin 2-ci maddəsində öz əksini tapmış qadın hüquqları kobud şəkildə pozulmuşdur.

**III Məruzəçi:** Xocalıya hücum zamanı erməni silahlı dəstələrinin dinc əhaliyə, o cümlədən qadın və uşaqlara qarşı hərəkətləri Cenevrə Konvensiyasına, həmçinin İnsan Hüquqları Haqqında Ümumi Bəyannamənin (BMT-nin Baş Assambleyası 10.12. 1948-ci ildən qəbul edilmişdir) aşağıdakı maddələrinə görə kobud qaydada ziddir.

-Hər bir şəxs dilindən, dinindən, milliyətindən və digər

səbəbdən, fərq qoyulmadan bu bəyannamədə təsbit olunmuş bütün hüquq və azadlıqlara malik olmalıdır.

-Hər kəsin yaşamaq, azadlıq və şəxsi toxunulmazlıq hüququ vardır.

-İnsan ləyaqətini alçaldan, insanlıqdan kənar və qəddar hərəkətlər qadağandır.

-Hər bir insanın əmlaka malik olma hüququ vardır və insanın əmlakdan özbaşına məhrum edilməsi qadağandır.

Bütün bunlar onu sübut edir ki, Xocalı soyqırımını törədənlər, günahsız insanların ölümünə bais olanlar ədalət məhkəməsindən canlarını qurtara bilməyəcəklər.

Xocalı soyqırımı ilə əlaqədar olaraq *F.Köçərli adına kitabxana virtual şəkildə “Od tutdu o gecə torpağın, daşın”* adlı **şeir müsabiqəsi** keçirir. Bunun üçün kitabxananın Elmi-Metodika şöbəsi məktəblilərə onlayn olaraq müsabiqə haqqında məlumat verir. Məktəblilər qiraətli şəkildə söylədikləri şeirlərin video materialını əvvəlcədən kitabxananın elektron poçtuna ünvanlayırlar. Münsiflər heyəti qiraəti ilə seçilən şagirdləri müəyyən edib onlayn şəkildə keçirilən müsabiqədə həmin iştirakçıların adlarını açıqlayırlar. Daha sonra kitabxana əməkdaşı Xocalı soyqırımı haqqında qısa məlumat verir.

*Kitabxanaçı:* Təcavüzkar erməni millətçiləri tərəfindən xalqımıza qarşı iki yüz ilə yaxın bir dövrdə yeridilən soyqırımı siyasətinin məqsədi azərbaycanlıları tarixi torpaqlarından qovmaq, xarici havadarlarının köməyi ilə həmin yerlərdə Ermənistan dövləti yaratmaq olub. Bu mənfur ideyanı reallaşdırmaq istiqamətində ardıcıl olaraq hərbi, ideoloji və təşkili xarakterli tədbirlər həyata keçirilib. Azərbaycanlılar tədricən doğma torpaqlarından qovulub, onların ərazilərində başqa ölkələrdən köçürülmüş ermənilər məskunlaşdırılıb... Xocalı faciəsi xalqımızın növbəti faciəsini yaşadığı tarixdir...

*Müsabiqə iştirakçılarının söylədikləri şeirlər izləyicilərə təqdim*

*olunur.*

*İlk olaraq I iştirakçının “Xocalı” adlı şeirinin video matetrialı səsləndirilir. Daha sonra isə digər iştirakçıların video materialları növbə ilə tədbir iştirakçlarına təqdim olunur.*

**Müəllif: Sərdar Zeynal**

Gözləyib, gizləyib zaman sirrini,  
Dəyişib dünyanın işi,amalı.  
Deyəsən, yetişir qiyamət günü,  
Vədəsiz küləklər əsir, Xocalı!

Sərt gəldi fevralın 26 –sı,  
Al qana qərq oldu bulaqlarda su,  
Qəfildən quruldu bir yurdun yası,  
Bir kəsə çatmadı səsim Xocalı!

Əzəldən əl atıb böhtana, şərə,  
Çaqqallar toplaşib güc gəlir şirə,  
Matəmə büründü yurd birdən -birə,  
Ötüşdü bir qəmli nəsim, Xocalı!

Nə görüb, nələri çəkməyib başın,  
Od tutdu o gecə torpağın, daşın,  
Dul qalmış gəlinin gözünün yaşın,  
Bəs necə qurudum, kəsim, Xocalı!

Dinmirəm gözümdə gilələnir yaş,  
Yadıma düşdükcə o gün, o savaşı,  
Qız ana itirdi, qardaşı qardaşı,  
Mən necə kiriyim, susum, Xocalı!

Söyləsəm, bu dərdim dağlardan ağır,  
Namərdlər yoluma daş dığırlandır,

Dağıldın kəndbəkənd, çadırbaçadır,  
Bəs kimdən inciyim, küsüm, Xocalı!  
Uyuyan kəsləri yuxudan ayılt,  
Qəlbimdə alısan həsrəti soyut,  
Qayıt, sən yenidən özünə qayıt,  
Bu sevinc qoy olsun bəsim, Xocalı!

*II iştirakçı Xocalı, ay Xocalı ! Müəllif: Namazova İlhamə*

İnsanlara qıymadan,  
Güllə atəşinə tutdular.  
Yaşlı, uşaq baxmadan,  
Yanar oda atdılar.

Neçə şəhidlər verdik,  
Neçə ana itirdik,  
Neçə illər gözlədik,

Könlümüz dərddən yaralı,  
Gözümüz səndən aralı,  
Qəlbimiz düşməndən dağlı,  
Xocalı, ay Xocalı !

Gün gələr, dərdimiz sona yetər,  
Hər kəs öz yurduna dönər,  
Şəhidlərin ruhu sevinər,  
Xocalı, ay Xocalı !

Sənin uğrunda döyüşməyə hazırıq,  
Vətən torpağını qaytarmağa hazırıq,  
Düşməne hər cür əzab verməyə hazırıq,  
Xocalı, ay Xocalı !



Şəhidlərin qanı yerdə qalmayacaq,  
Anaların haqqı düşməndən sorulacaq,  
İgid oğullar səni düşməndən qurtaracaq,  
Xocalı, ay Xocalı !

*III iştirakçı Xocalı ağısı*

**Müəllif: Daşqın Gülməmmədov**

Ağlayın dağlar ağlayın,  
Uca zirvələr, ağlayın,  
Xocalının ah-fəryadı  
Kəsməyir, siz də ağlayın,  
Köksü, sinəni dağlayın,  
Xocalıya yas bağlayın...

Röyalarda gəlir dilə,  
Uşaqların qan naləsi,  
Xocalının fəryad səsi,  
dağlar, siz də qan ağlayın  
Bu dərdi bir soraqlayın...

Ağı desin Azərbaycan,  
Cahan eşitsin səsini,  
Xocalıda axan qanın,  
Ahla, çəksin qüssəsini...

Ağla, Azərbaycan, ağla,  
Ağla,  
Xocalını ağla  
Sinə dağla,  
Qara bağla...

Ağla Xocalını ağla,  
Ağla, Azərbaycan ağla...

Ağı bitsin, qəzəb gəlsin,  
Yurddan bir savaşı,  
Səslənsin..Silahlanaq,  
Yaraqlanaq,  
Düşmən canına od salaq,  
Xalqım, savaşa yollanaq!  
Qan tökməsək qisas olmaz,  
kədər, qüssə heç vaxt solmaz...

Xocalı qisasa səslər,  
Milləti savaşa səslər...

Ağla, Azərbaycan, ağla,  
Xocalıya, sən yas bağla,  
Qisas günü yetənədək,  
Ağı deyib sənə dağla,  
Ağla, Azərbaycan, ağla,  
Xocalıya sən yas bağla,  
Ağla, Azərbaycan, ağla...

Qan tökməsək qisas olmaz,  
kədər, qüssə heç vaxt solmaz...

Xocalı qisasa səslər,  
Milləti savaşa səslər...

*IV iştirakçı Xocalı yası* Müəllif: Əliyeva Lalə

Tüklərim biz-biz durur,Xocalımı ananda!  
Qəlbim nifrətlə vurur,  
Xocalımı ananda!

Xocalı!

Ahım göyə ucalı!  
Qanına qəltan oldun,  
Həm uşaqılı- qocalı!

Xocalı dağlarında ayağı donana bax!  
Od-alov qarsalayıb ciyəri yanana bax!  
Erməni “dığaları” gülləbaran eylədi,  
Xocalı tək obanı eli viran eylədi!

Asimana ucalır anaların naləsi!  
Süngü-bıçaq altında onun bircə körpəsi,  
Dəlmə-deşik bədənlər, soyulmuş qafa tası,  
Yaralardan qan axır, əridir qarı, buzu!

Yenə ekranda gedir Xocalı faciəsi,  
Yenə yerdə meyitlər,  
Yox yanında kimsəsi,  
O bədbəxt insanların,  
Qulağında naləsi!

Hələ durur qabaqda Xocalının qisası!  
Bu qan yerdə qalmasın! Qoy alınsın qisası!  
Yurduna sahib dursun onun öz oğlu-qızı!  
Bitsin Xocalı yası!

*V İştirakçı Xocalı*

**Müəllif: Davide Qualtierini**

Şərqdən gələn qonağın  
yükü hekayət olar –  
amma mən eşitdiklərim...  
inanmıram dünyada  
belə cinayət ola...

Uzaq, günəşli ölkədə  
25 fevral gecəsi  
qarlı kölgədə  
qırdılar 613 günahsız adamı –  
aman vermədilər biri də qaça  
Xocalı şəhid oldu,  
Xo-ca -...  
Elə bil muncuq  
üzüldü sapınnan  
topasına biçdilər xocalıları –  
topunan...  
Xocalı!  
qətlinə fərman verənlər –  
cani!  
bu zülmü görənlər –  
cani!  
görüb-götürənlər –  
cani!  
Amma göylər  
götürməyəcək bu qədər qanı  
and içirəm:

## *VI Ay bələli Xocalı*

Ürəyimə bir dərdsən.  
Ay bələli Xocalı,  
Bu dərđini cəkənin.  
Yoxdur halı, Xocalı.  
-Ay bələli Xocalı.

Qəlbim yanır od kimi.  
Göz yaşlarım cod kimi.  
Baxma mənə yad kimi.  
Dərd-bələli Xocalı.  
-Ay bələli Xocalı.

Mənim qəlbim dağlıdır.  
əlim-qolum bağlıdır.  
Ruhum salsa haqlıdır  
Qalmaqalı Xocalı .  
Ay bələli Xocalı.

Kəsilibdir hər yolun.  
Bağlanıb sağın, solun.  
Acizdir Qərib oğlun.  
Yox əhvalı, Xocalı.  
-Ay bələli Xocalı.

Xocalı soyqırımını ilə əlaqədar olaraq sosial şəbəkələrdə onlayn olaraq keçirilən tədbirlərdən biri də “*Unutmayacağıq, unutturmayacağıq*” adlı **dəyirmi masadır**. Tədbir sosial şəbəkə iştirakçıları ilə keçirilir. Kitabxana əməkdaşı iştirakçıları salamlayır və sonra Xocalı qətləmini ilə bağlı məlumatlarına keçid alır.

Siz ey Vətən yolunda şirin canından keçib,  
İgidliyi, mərdliyi özünə amal seçib,  
Ömrün bahar çağında həyatdan erkən köçüb,  
Ölümüylə bu yurdu, torpağı yaşadanlar,  
Yaşayan hər ömürdə qanınız, canınız var!  
Səs verdiniz Vətənin harayına, səsinə,  
Yüksəldiniz müqəddəs şəhidlik zirvəsinə.  
Məzarınız dönübdür ziyarət türbəsinə.  
İnanın, and içirik, qanınız alınacaq,  
Xatirəniz, ruhunuz həmişə anılacaq!

*Müəllif: Pirim Pirimov*

### **Faciənin xronikası**

Xocalı 1991-cı ilin oktyabrından blokadada idi. Oktyabrın 30-da avtomobil əlaqəsi kəsilmiş və yeganə nəqliyyat vasitəsi vertolyot qalmışdı. Xocalıya sonuncu vertolyot 1992-ci il yanvarın 28-də gəlmişdi. Şuşa şəhərinin səmasında mülki vertolyotun vurulması və nəticədə 40 nəfərin həlakından sonra isə bu əlaqə də kəsilmişdi. Yanvarın 2-dən şəhərə elektrik verilmirdi. Şəhər ancaq əhalinin qəhrəmanlığı və müdafiəçilərin cəsurluğu sayəsində yaşayır və müdafiə olunurdu. Şəhərin müdafiəsi əsasən atıcı silahlarla silahlanmış yerli özünümüdafiə dəstəsi, milis və Milli Ordunun döyüşçülərindən təşkil olunmuşdu. Fevralın ikinci yarısından başlayaraq Xocalı erməni silahlı dəstələrinin mühasirəsinə alınmışdı və hər gün toplardan, ağır texnikadan atəşlərə, erməni dəstələrinin həmlələrinə məruz qalırdı.

Xocalıya hücum hazırlıq fevralın 25-də axşam 366-cı alayın hərbi texnikasının döyüş mövqelərinə çıxması ilə başlanılmışdı. Şəhərə hücum toplardan, tanklardan, “Alazan” tipli zenit toplardan 2 saatlıq atəşdən sonra başladı. Xocalıya üç istiqamətdən hücum aparıldığından əhali Əskəran istiqamətində qaçmağa məcbur olmuşdu. Tezliklə aydın olmuşdur ki, bu, məkrli hiylə imiş. Naxçevanik kəndi yaxınlığında əhalinin qarşısı erməni silahlı dəstələri tərəfindən kəsilmiş və onlar gülləborana tutulmuşlar. Qarlı aşırımlarda və meşələrdə zəifləmiş, taqətdən düşmüş insanların çox hissəsi məhz Əskəran-Naxçevanik düzündə erməni silahlı dəstələri tərəfindən xüsusi qəddarlıqla məhv edilmişdir.

Bu hadisələr regiona İran İslam Respublikasının xarici işlər naziri Əli Əkbər Vilayətinin vasitəçilik missiyası ilə səfəri günlərinə təsadüf etmişdir. O, fevralın 25-də Azərbaycanın hakimiyyət rəhbərləri ilə görüşmüş və fevralın 27-də Qarabağa, sonra isə Ermənistana səfər planlaşdırırdı. Bununla əlaqədar olaraq tərəflərin razılığı ilə fevralın 27-dən martın 1-dək üçgünlük atəşkəs elan edilmişdi. Ermənilər ona məhəl qoymadılar və vədlərinə xilaf çıxdılar.

Oxşar vəziyyət fevralın 12-də Avropada Təhlükəsizlik və Əməkdaşlıq Şurasının missiyasının vəziyyətlə tanışlıq və münaqişənin tənzimlənməsi məsələlərinin təhlili məqsədilə Qarabağa gəldiyi zaman da baş vermişdi. Missiya sonra Yerevana və Bakıya səfər etməli idi. Məhz fevralın 12-də erməni silahlı dəstələri tərəfindən Şuşanın Malıbəyli və Quşçular kəndləri qarət edilmiş və yandırılmışdır, təkcə Malıbəyлідə 50 nəfər öldürülmüş, yaralanmış və əsir götürülmüşdür.

Həmin günlərdə Azərbaycan qüvvələri Xocalı sakinlərinin köməyinə çata bilmədi, hətta meyitlərin götürülməsi belə mümkün olmadı. Bu zaman isə ermənilər vertolyotlarla, ağ geyimli xüsusi qruplarla meşələrdə gizlənmiş insanların

axtarışını aparır, aşkar edilənləri əsir götürür, işgəncələrə məruz qoyurdular.

Fevralın 28-də tərkibində yerli jurnalistlər də olan qrup 2 vertolyotla azərbaycanlıların həlak olduqları yerə çata bildilər. Gördükləri mənzərə hamını dəhşətə gətirdi - düzənlik cəsədlərlə dolu idi. İkinci vertolyotun havadan mühafizəsinə baxmayaraq, ermənilərin güclü atəşi altında ancaq 4 meyiti götürmək mümkün oldu. Martın 1-də yerli və xarici jurnalistlərin iştirakı ilə hadisə yerində daha da dəhşətli vəziyyət müşahidə olunmuşdur. Meyitlərin qulaqlarının və digər orqanlarının kəsilməsi, gözlərinin çıxardılması, ətrafların kəsilməsi, çoxsaylı bıçaq və güllə yaraları, ağır texnika ilə əzilmələr, yandırılma halları aşkar edilmişdir.

Xocalı soyqırımı ilə əlaqədar olaraq kitabxanada zoom proqramı vasitəsilə *“Xocalıda sönən işıq”* adlı **xirtual kompozisiya** keçirilir. Bunun üçün kitabxanaçı əvvəlvədə onlayn olaraq məktəblilərə kompozisiya haqqında məlumat verir və məktəblilər bu məlumatlarla tanış olurlar. Müəyyən olunmuş vaxtda şagirdlər zoom proqramına qoşulurlar. Tədbiri açıq elan edən kitabxanaçı Xocalı soyqırımı haqqında qısa məlumat verir.

*Kitabxanaçı:* Biri var idi, biri yox idi axar – baxarlı, başı ağ çalmalı, həyatın hər səhnəsinin şahidi, dünənini keçmişlərə fəxarətlə gömən, bu günləri inamla salamlayan, sabahlara ümidlə göz dikən dağların qoynunda Xocalı adlı bir cənnətməkan var idi. Qarabağın sinəsindən pərvazlanan bu ocaq yerinə hər səhər göylərin nazlı gözəli günəş təbəssümü ilə insanları yuxudan oyadar, həyat öz axarı ilə davam edərdi.

Günlərin bir günü...



Bu dağların qoynunda yaşıl bir kənd varıydı,  
Əlvan saray, güllü bağ, gen aynəbənd varıydı,  
Neçə dodağı şəkar, söhbəti qənd varıydı,  
Neçə incəbel gözəl, zülfü kəmənd varıydı.

Yoxdu, daha nağıldı,

İtdi, batdı, dağıldı.

Mənim şirin qafiyəm, mənim incə hecalım,

Xocalım, ay Xocalım.

Bu füsunkar məkanın üstünü qara buludlar aldı. İşıqlı sabahlara doğru qədim azəri yurdu erməni qəsbkarlarının iştahına, hərisliyinə qurban oldu. Hansı işğalçı belə gözəlliyin əsiri olmaz?

Lakin azğın, bədnam qonşularımızdan başqa, yəqin heç kim həsəd apardığı füsunkarlığın qənimi olmaz. Bu xəbislik, şübhəsiz, onlara xas ola bilərdi. Məhv etdilər Xocalımı. Sildilər yer üzündən elimin bu parçasını. İtib-batan diyarımız! Qəlbi yaralı torpağımız! Nə deyək ki, yaralarına məlhəm olsun. Nə söyləyək ki, dərya qədər dərdindən bir damla götürə bilək.

Quruyub cadar olmuş dodaqlara nə deyim,

Kəsilməmiş biləklərə, barmaqlara nə deyim?

Yaxınlər eşitmirsə, uzaqlara nə deyim?

Tanrı rəva bilməsin mən bu dərdlə qocalım,

Xocalım, ay Xocalım.

Xocalı faciəsi XX əsrin ən ağır faciəsidir. Vorfolomey gecəsətək dəhşətli idi tariximizin bu günü, bu səhifəsi. Sinəsinə vurulan bu yaranın acısı, sızıltısı, hələ sızım-sızım, sızıldarkən, gizıldarkən, 20 Yanvar dəhşəti qəlblərdə, yaddaşlarda göynəyərkən yeni bir soyqırımı yaşadıldı xalqıma. Ermənilər bu soyqırımı düşünölmüş, planlı şəkildə həyata keçirilmişlər.

Ağzından alov çıxan silahlar yedi səni,  
İştahalar, nəfslər, tamahlar yedi səni.  
Bağışlanmaz, yuyulmaz günahlar yedi səni.  
Heç Allah götürərmə, qisasımı gec alım?  
Xocalım, ay Xocalım.

Gözlərini qan tutmuş ermənilər sənə divan tutdular. Əlin heç yana çatmadı, səsinə kimsə eşitmədi. O gün dağ da, daş da bu terrora üsyan etdi. Axan çaylar bu acıya yana-yana ağrı dedi. Əsən yellər ağrı içində qıvrılan yurddaşlarımızın ahını, amanını dünyaya çatdırmağa çalışdı. Yağan yaşıqlar murdar quldurların izlərini yuyub aparmağa can atdı. Göylərdən ələnen qar çöllərdə, düzlərdə donaraq ölənlərin kəfəni oldu.

Töküldülər üstünə quduz kimi, ac kimi,  
Şumladılar yer kimi, qırdılar ağac kimi.  
Dağıtdılar çöllərə əsir, yalavac kimi.  
Səni qaldırammasam başım üstə tac kimi,  
Tarixin yaddaşında çətin qalxım, ucalım,  
Xocalım, ay Xocalım.

Aylarla mühasirədə qaldıqda, səsin ərsə dayandıqda, dayağın olmadı sənənin. Yardımına yetişmədilər. Xocalının işğalı zamanı 7000-dən çox əhalinin bir gecədə 613 nəfəri, o cümlədən 63 uşaq, 70 qoca, 106 qadın xüsusi amansızlıqla qətlə yetirilmişdir.

Yağılar gəlirdi dizləri qanlı,  
Ağızları qanlı, sözləri qanlı...  
Bir gəlin qaçırdı, dizləri qanlı,  
Bir gəlin qaçırdı dağlara sarı.

Xocalıda 8 ailə tamamilə məhv edilmiş, 25 uşaq iki valideynini, 130 uşaq bir valideynini itirmişdir. Xocalı soyqırımında 500-ə

qədər insan yaralanmışdır. Onların 76 - sı uşaqdır. 1275 nəfər girov götürülmüş, 150 insan itkin düşmüşdür. Nə idi günahı onların? Suçu türk olmaları idi? Xocalıda 4 aylıq çağanın günahı azərbaycanlı olması idi.

Duz basdılar yarama,  
Layla, Xocalım, layla.  
Düşdün gülləbarana  
Layla, Xocalım, layla.  
Daş üstə daşmı qaldı?  
Salamat başmı qaldı?  
Gözümdə yaşmı qaldı?  
Layla, Xocalım, layla.

Neçə illərdir Xocalısız yaşadıq. Amma necə? Qulağımızda köçkünlərin naləsi, üstümüzdə şəhidlərin ruhu, qəlbimizdə Xocalı yarası, Şəhidlərin naləsini, nisgilini hiss edərək.

Vətən oğulları qalxın ayağa,  
Vətənin dağları sizi çağırır.  
Əsir düşmüş gəlinləri, qızları,  
Yaşıl yarpaqları sizi çağırır.

Bu gün bizim artıq qələbə günümüzdür. Azərbaycanın güclü ordusu özünü ən layiqli şəkildə bütün dünyaya sübut etdi. Çingüz, Mübariz kimi oğullarımız qələbə qazandı. Bir gecənin içərisində yerlə - yeksan olan şəhərimizdə günəş yenidən doğur, o günəş də, o torpaq da bizimdir.

Xocalı soyqırımının 29-illik yubileyi ilə əlaqədar virtual olaraq keçiriləcək tədbirlərdən biri "*Xocalıya Ədalət*" adlı **oxucularla söhbət** ola bilər. Tədbir oxucuların onlayn iştirakı ilə keçirilir. İlk olaraq kitabxanaçı izləyiciləri salamlayır və sonra Xocalı qətliamı haqqında qısa məlumat verir.

*Kitabxanaçı:*

Türk oğluyam, mən bu qandan keçmərəm,  
And içirəm, öz andımdan dönmərəm.  
Xocalını yağlara vermərəm.  
Mən qoymaram, yerdə qala bu qanım,  
Can Xocalı, can ey ana torpağım.

20 Yanvar 1990-cı il; 26 fevral 1992-ci il təqvimimizə qara hərflərlə yazılan tarixi günlər. 20 Yanvarda güllələnən qan yaddaşımız 2 il sonra fevralın 26-da hələ tamam sağalmayan yaralarıyla birlikdə daha dərin bağlandı. 1988-ci ilin fevral ayında başlanan Dağlıq Qarabağ münaqişəsi 4 il sonra fevral ayında Xocalı soyqırımının baş verməsinə səbəb oldu. Azərbaycanın qədim eli yerlə-yeksan edildi. Yenicə şəhər statusu almış bu yaşayış məntəqəsində körpələr amansızlıqla qətlə yetirildi. Analar vəhşi erməniyə əsir düşməmək üçün uşaqlarını öz əlləriylə boğdular, doğmalarının yaralı vücudunu ələcsizliqdan meşələrdə qoydular. O dəhşət gecəsi sinəmizə çəkilən körpə dağı, ana-ata, bacı-qardaş dağıdır. Viran qalmış yurd dağıdır. Bağrımızda illərdir qövr eliyən yaradır.

Bu soyqırımı zamanı əsir düşmüş insanların başına gətirilən müsibətlər, onlara verilən işgəncələr erməni vandalizmini bir daha dünyaya nümayiş etdirmiş oldu. Çünki əsirlikdə qalan xocalıların söylədikləri dəhşətli faktları eşitdikcə damarda qan donur.

*Kitabxanaçının dəyərli məlumatlarından sonra iştirakçılar kitabxanaçı tərəfindən hazırlanmış Xocalı qətliamı haqqında "Xocalıya ədalət" adlı videoçarxı izləyirlər. Bu videoçarxın hazırlanmasında məqsəd gələcək nəsillərə bu faciəni çatdırmaqdır. Videoçarxda yer alan hadisə ilə bağlı şəkillər, videolar, yaşanmış səhnələr və məlum soyqırımla bağlı kitab və dövri mətbuatda gedən məqalələr də yer almışdır. Çünki Xocalı*

*böyük bir qətliamdır. Bütün dünya bu vəhşiliyi görməlidir.*

Xocalı soyqırımının 29 illik ildönümü ilə əlaqədar olaraq elektron proqram vasitəsilə keçirilən tədbirlərdən biri də *“Tarixin ən sərt siması-Xocalı qətliamı”* adlı **rəy sorğusudur**. Tədbirin keçirilməsində əsas məqsəd şagirdlərin yaddaşına Xocalı adlı faciəni həkk etdirməkdir. Bunun üçün məktəblilər əvvəlcədən Xocalı soyqırımını haqqında məlumatlarla yaxından tanış olurlar. Kifayət qədər bilgi əldə etmiş şagirdlər onlayn olaraq tədbirdə iştirak edirlər. Əvvəlcə kitabxanaçı iştirakçıları salamladıqdan sonra Xocalı genosidi haqqında qısa və əsaslı məlumatlar verir. Məlumatdan sonra suallar yazılı və test şəklində iştirakçılara təqdim olunur.

Suallar:

***1.Xocalı faciəsinin tarixi aşığıdakı bəndlərin hansında düzgün verilmişdir?***

- a. 31 Mart 1918-ci il
- b. 20 Yanvar 1992-ci il
- c. 26 Fevral 1992-ci il

***2. 1992-ci ildə Xocalıda neçə min əhali yaşayırdı?***

- a. 1992-ci ilin fevralına kimi Xocalıda 7 min əhali yaşayırdı.
- b. 1992-ci ilin fevralına kimi Xocalıda 10 min əhali yaşayırdı.
- c. 1992-ci ilin fevralına kimi Xocalıda 2 min əhali yaşayırdı.

***3. Genosid sözünün mənasını necə izah edə bilərsiniz?***

- a. Genosid sözü beynəlmiləl söz olub “Qarabağsız Azərbaycan yoxdur!” mənasını verir.
- b. Qədim Yunan dilində olan “genos”-nəsil, kök, soy

mənasını verən sözlə, latın dilində “öldürürəm” mənasını “caedo” sözlərinin birləşməsi nəticəsində yaranan və beynəlxalq hüquqda istifadə edilən “genosid” termini- Azərbaycan dilində “soyqırım” mənasını verir.

- c. Genosid sözü Çex Respublikasının dilinə “Xocalı soyqırımı” mənasını verir.

**4. Əgər, sən də “Unutmayacağıq, unudurmayacağıq” adlı lahiyəyə qoşulsan, nə kimi təbliğat yönümlü işlər görərdin?**

---

---

5. Xocalı faciəsi ilə bağlı oxuduğun hər hansı bir əsərin, şeirin adlarını sadalaya bilərsənmi?
- 
- 

**6. “Səhər saat 6 radələrində şəhər işğal olunub. 1992-ci il fevralın 25-dən 26-na keçən gecə cəmi bir neçə saat ərzində 613 nəfərin, o cümlədən 106 qadının, 63 uşağın, 70 qocanın həyatına son qoyublar. 8 ailə tamamilə məhv edilmiş, 24 uşaq hər iki valideynini, 130 uşaq valideyinin birini itirib. 487 nəfər şikəst olmuş, 1275 nəfər girov götürülmüşdür. Ermənilərin əlindən salamat qurtaranların çoxusu soyuqdan donub. 1275 qoca, uşaq, qadın əsir götürülmüşdü. Onların xeyli hissəsi geri qaytarıldı, əsirlərlə dəyişdirildi. Amma məlumatlarda bildirilir ki, onlardan 150 nəfərin taleyi hələ də məlum deyil. Bu soyqırımdır”... Söhbət hansı şəhərdən və hansı qətləmədən gedir?**

- a. Xatın

- b. Xirosima
- c. Xocalı

**7. Xocalı faciəsindən neçə il keçir?**

- a. 33
- b. 29
- c. 30

**8. 44 günlük şanlı II Qarabağ savaşında düşməndən intiqam alan mübariz Azərbaycan əsgərinə nə demək istərdin? Ondan sənə nə hədiyyə etməsini istərdin? Bəs, Azərbaycan əsgərinə bir hədiyyə vermək istəsən ona nəyi hədiyyə edərdin?**

---

---

---

**9. Erməni daşnaqları tərəfindən Xocalıda kimlər qətlə yetirildi?**

- a. Xocalıda rus ordusu qətlə yetirildi.
- b. Xocalıda xarici jurnalistlər və əsgərlər qətlə yetirildi.
- c. Xocalıda dinc əhali - qadın, uşaq, qoca qətlə yetirildi.

**Sualların cavabları:**

1.C; 2. A; 3. B; 4. ... ; 5... ; 6. C; 7. B; 8. ... ; 9. C.

*Tədbirin sonunda iştirakçılara düzgün cavablar təqdim olunur .*

Xocalı soyqırımının il dönümü ilə əlaqədar kitabxanaçı kitabxananın onlayn olaraq daimi oxucuları ilə bir həftə ərzində “*Haray, Xocalım, haray*” adlı **divar qəzeti** hazırlayır. Əvvəlcə oxucular bu mövzudan bəhs edən ədəbiyyatlarla tanış olub, məlumat toplayırlar. Hər oxucu bu mövzuda öz fikrini divar qəzetində qeyd edib slayd hazırlayır və kitabxananın elektron poçtuna ünvanlayır. Ən yaxşı rəy bildirən, slayd hazırlayan

oxucu sosial şəbəkələrə təqdim edilir. Qəzet bu səpgidədir:

Yurduma kəc baxana amansızdır nifrətim,  
Ağlamaqdan kar aşmaz, qalx ayağa millətim!  
Millətimin birliyi qoy yayılsın cahana,  
Nəsib olsun bütövlük anam Azərbaycana!

Xocalı soyqırımını Azərbaycan tarixinə ən dəhşətli və faciəli səhifələrdən biri kimi daxil olmuşdur. Azərbaycanın ümummillili lideri Heydər Əliyev Xocalı soyqırımının on illiyi münasibətilə Azərbaycan xalqına müraciətində qeyd etmişdir: “Bu amansız və qəddar soyqırım aktı insanlıq tarixinə ən qorxulu kütləvi terror aktlarından biri kimi daxil oldu”.

Qeyd etmək lazımdır ki, Azərbaycan xalqı 200 il ərzində erməni millətçi-şovinstlərinin davamlı olaraq etnik təmizləmə, soyqırım siyasətinə məruz qalmışdır. Azərbaycan xalqı tarixi torpaqlarından qovulmuş, qaçqına, məcburi köçkünə çevrilmiş və bütün bunlar ermənilər tərəfindən kütləvi qırğınlarla müşayiət olunmuşdur. Azərbaycanlıların öz tarixi-etnik torpaqlarından qovulması sovet dövründə də davam etmişdir. 1948-1953-cü illərdə Ermənistandan 150 min azərbaycanlı deportasiya olunmuş Azərbaycanın Kür-Araz düzənliyində yerləşdirilmişdir. 1988-ci ildə isə öz tarixi torpaqlarında yaşayan

250 min azərbaycanlı bu ərazidən qovulmuş, bununla da Ermənistan monoetnik dövlətə çevrilmişdir. 1988-ci ildən Dağlıq Qarabağ ətrafında başlayan hadisələr erməni ideloloqlarının “dənizdən dənizə Ermənistan” adlı sərsəm bir ideyasını reallaşdırmaq cəhdi kəndlərin, şəhərlərin dağılması, on minlərə günahsız insanın ölümü, yüz minlərlə azərbaycanlının öz tarixi torpaqlarından didərgin düşməsi ilə nəticələndi.

Bütün beynəlxalq hüquq normalarına zidd olaraq Ermənistan dövləti Dağlıq Qarabağı daima özünə birləşdirmək istəmiş, bu yolda bütün cinəyət və vəhşiliyə hazır olduqlarını nümayiş



etdirmişlər. XX əsrin faciəsi olan Xocalı soyqırımını bu aqressiv və cinayətkar erməni siyasətinin nəticəsidir. XX əsrin sonunda baş vermiş bu faciə təkcə Azərbaycan xalqına deyil, bütün insanlığa, bəşəriyyətə qarşı yönəlmiş ən ağır cinayətlərdən biridir. Xocalı soyqırımını əsrin Xatın, Xirosima, Naqasaki və Sonqmi kimi dəhşətli faciələri ilə bir sırada dayanır.

Ermənilərin Xocalı şəhərini hədəfə almaqda məqsədi nə idi? Bu bir tərəfdən Qarabağın dağlıq hissəsində azərbaycanlılardan ibarət olan, strateji əhəmiyyətli maneəni aradan qaldırmaq idisə, digər tərəfdən ümumiyyətlə Xocalını yer üzündən birdəfəlik silmək məqsədi idi. Çünki Xocalı elə bir yaşayış məskəni idi ki, o, Azərbaycan tarixinin qədim dövrlərindən müasir dövrə qədər tarix və mədəniyyət ənənələrini özündə əks etdirirdi. Bu xüsusi mədəniyyət tarixə Xocalı-Gədəbəy mədəniyyəti kimi düşmüşdür. Xocalının kromlaxları, dolmenləri, siklopları, kurqanları və digər abidələri, həmçinin müxtəlif növ məişət əşyaları insan cəmiyyətinin inkişaf dinamikasını özündə əks etdirən maddi mədəniyyət nümunələridir. Erməni işğalından sonra bütün bu maddi mədəniyyət abidələrinin məhv edilməsi və dünyanın ən qədim məzarlıqlarından sayılan Xocalı qəbiristanlığının texnika vasitəsiylə darmadağın edilməsi erməni vandalizminin bariz nümunəsi olmaqla yanaşı dünya mədəniyyətinə qarşı zorakılıq aktıdır.

1992-ci il fevralın 26-da Ermənistan hərbi birləşmələri 7 min əhalisi olan Xocalı şəhərində genosid aktı həyata keçirdi. Ermənistan hərbi birləşmələrinin şəhərə hücumu zamanı burada yalnız 3 minə yaxın insan qalmışdı. Çünki, mühasirədə qaldığı 4 aydan artıq zaman ərzində blokadada olduğu üçün əhalinin xeyli hissəsi şəhərdən çıxmaq məcburiyyətində qalmışdı. Şəhər əhalisinin bir hissəsi zorakılıqdan qaçıb qurtarmaq istəyərkən əvvəlcədən düzəldilmiş pusqularda qətlə yetirilmişdir. Rusiyanın “Memorial” hüquq-müdafiə mərkəzinin məlumatına

əsasən, dörd gün ərzində Ağdama Xocalıda qətlə yetirilmiş 200 azərbaycanlının meyiti gətirilmiş, onlarla meyitin təhqirə məruz qalması faktı aşkar edilmişdir.

Xocalı soyqırımının epizodları insanı dəhşətə gətirir. Xocalı sakini Əntiqə erməni hərbcilərinin tələb etdiyi “bu yerlər böyük Ermənistanın bir hissəsidir” sözlərini dilinə gətirmədiyinə görə ermənilər tərəfindən diri-diri yandırıldı. Digər Xocalı sakini Səriyyə Talıbova danışırdı ki, “4 mesxeti türkü və 3 azərbaycanlının erməni qəbirinin üzərində başını kəsdilər. Sonra daha 2 azərbaycanlının gözlərini çıxartdılar”.

Ermənilər sağ qalmış insanlar üzərində tamamilə təhqiredici hərəkətlər həyata keçirmişdilər. Onların başının dərisini soymuş, başlarını və bədəninin digər orqanlarını kəsmiş, uşaqların gözlərini çıxarmış, hamilə qadınların qarnını yarmışdılar. Hücüm zamanı Xocalıda istifadəsi qadağan olunmuş 5,45 kalibrli patronlardan və kimyəvi silahlardan istifadə edilmişdir. Bütün bunlar Ermənistanın Cenevrə konvensiyasının protokollarını pozaraq, müharibə qaydalarına zidd olaraq dinc sakinlərə qarşı həyata keçirilən soyqırım olduğunu təsdiqləyir. Xocalı soyqırımının xüsusi amansızlıqla törədilməsi rus, gürcü, ingilis, fransız, alman, amerikalı və digər ölkələrin vətəndaşı olan jurnalist və publisistləri dəhşətə gətirmişdir. Xocalı qaçqınlarının BMT, Avropa İttifaqı və Avropa Təhlükəsizlik və Əməkdaşlıq Təşkilatına müraciətində deyilir: Biz, qaçqın vəziyyətinə düşmüş xocalılar, ürək ağrısı və eyni zamanda böyük ümidlə bütün dünyanın sülhsevər xalqlarına, beynəlxalq təşkilatlara müraciət edirik. Sizdən xahiş edirik, erməni hərbi təcavüzü nəticəsində bizim başımıza gələn bəlaya laqeyd qalmayasınız. Biz inanırıq ki, dünyanın BMT və ATƏT kimi kifayət qədər nüfuzlu beynəlxalq təşkilatları, sülhsevər ölkələri Ermənistan kimi dövlətin belə təcavüzkarlığına və özbaşınalığına qarşı tədbir görəcəklər.

Dünyada qəbul olunmuş beynəlxalq konvensiyalar, ümumbəşəri qanunlar Xocalı faciəsi kimi soyqırımları pisləyir, yolverilməz olduğunu bildirirlər. Azərbaycan xalqı 1948-ci il 9 dekabr “Soyqırım cinayətinin xəbərdarlıq edilməsi və cəzalandırılması” konvensiyasını rəhbər tutaraq, Ermənistan Respublikasına qarşı BMT-nin Beynəlxalq məhkəməsində iddiaqaldırmaq üçün bütün hüquqi əsaslara malikdir. Dünya bilməlidir ki, bu cinayət, təkcə Azərbaycan xalqına qarşı deyil, həm də bütün sivilizasiyalı dünyaya, bəşəriyyətə qarşı yönəldilmişdir. Bu gün Ermənistanda mühüm dövlət postları tutanlar, Seyran Ohanyan, Serj Sarkisyan eləcə də Robert Köçəryan və digərləri baş vermiş soyqırımın günahkarları kimi beynəlxalq məhkəmə qarşısında cavab verməlidir. Cinayət cəzasız qalmamalıdır. Ermənistanın hərbi-siyasi təcavüzü dünyaictimaiyyəti tərəfindən ittiham edilməlidir. Beynəlxalq təşkilatlar, dünya dövlətlərinin parlamentləri Ermənistan Respublikasının Azərbaycan torpaqlarında törətdiyi hərbi cinayətə - Xocalı soyqırımına, əsl soyqırım hadisəsi kimi beynəlxalq siyasi-hüquqi qiymət verməlidirlər.

Kitabxanada oxucular tərəfindən sevilən tədbirlərdən biri də *“Xocalının qara rəngi”* adlı **rəsm müsabiqəsidir. Müsabiqə və onun şərtləri barədə məlumatlar onlayn olaraq oxuculara çatdırılır.** Müsabiqə zamanı xeyli sayda məktəblilər müsabiqəyə cəlb olunur və bu haqda məlumatlandırılırlar. Oxucular Xocalı qətliamı ilə bağlı yazı və əsərləri oxuyaraq tanış olur və həmin hadisələrə uyğun rəsmlər çəkirlər. Şəkillərin hazırlanması üçün uşaqlara iki həftəvaxt verilir. Bu vaxt ərzində oxucular həm Xocalı qətliamı haqqında məlumatları oxuyur, həm də oxuduqları, təsir altında qaldıqları səhnələrə uyğun şəkillər çəkirlər. Ən gözəl məna kəsb edən rəsm işləri mükafatlandırılır. Ən çox diqqəti çəkən motivlər, qanlı səhnələr, erməni vandalizmi, erməni vəhşiliyi və

s. bir neçə xüsusiyyət ağ vərəqlərə həkk olunur. Oxucular çəkdikləri əsərləri kitabxananın elektron poçtuna göndərir. Müsabiqədə seçilən əsərləri müəyyən etmək üçün münisflər heyəti təyin olunur. Sözü gedən heyət fərqlənən rəsmləri diqqətli bir şəkildə nəzərdən keçirərək, müəyyən edirlər.

*Kitabxanada Xocalı faciəsini oxuculara tanımaq məqsədilə “Böyüməyən uşaqlar” adlı virtual səhnəcik də təşkil etmək olar. Məsələn, bu məqsədlə kitabxanaçı onlayn olaraq bir neçə məktəblilərlə sıx əməkdaşlıq edir. O şagirdləri, xüsusən də, yuxarı sinif şagirdlərini bu mövzuda yazılmış əsərlərlə tanış edir. Kitabxanaya onlayn olaraq abunə olan şagirdlər faciəni əks etdirən müxtəlif adda əsərləri oxuyur, xüsusi amansızlıqla baş vermiş qətləmlə yaxından tanış olurlar. Bu vaxt ərzində kitabxanaçı yuxarı sinif şagirdləri ilə məlum soyqırımın bağlı bir sıra hekayələri səhnələşdirə bilər. Məsələn: Səriyyə Müslüm qızının sevilən əsərlərindən biri olan “Xocalı uşaqları, qan içində qar çiçəyi” povestinin bir hissəsi əsasında hazırlanmış səhnəciyi sizlərə təqdim edirik. Səhnəcik zoom proqramı əsasında virtual olaraq həyata keçirilir.*

Aparıcı povestdən bir hissə deməyə başlayır:

***I iştirakçı:*** Səhər küləyi İlisu çayına dirsəklənmiş nəhəng qayanın üstə bitmiş qoca göyrüş ağacının budaqlarını yelləyirdi. Uzaqdan baxan olsaydı bu qoca göyrüşü uçmağa hazır olan qartala bənzərdi. Yayın ortası olmağına baxmayaraq bu yerlərdə elə bil yaz təzəcə ayaq açırdı. Məxmər kimi otların arasındakı düyməyə bənzər çiçəklər. Bu çiçəklər çay həndəvərində bitdiyi üçün elə bil büsbütün şirə içindəydilər. Vızıldayan arılar bütün günü belədən-belə uçuşur, onları uyumağa qoymurdular. Hər gün çay aşağı, çay yuxarı qaçan uşaqlar ayaqqabılarını çıxarıp, çirmənir, dibində daşları görünən İlisu çayını adlayıb o taya keçir, Çınqıltəpəyə çıxırdılar.

Onlardan ən dəcəli, qapqara moruq gözləri olan Ətrabə uzaqdan ovuc içi kimi görünən kəndlərini göstərib qışqırdı :

**II iştirakçı:** Uşaqlar, uşaqlar, ora baxın, ora baxın. Yunis dayı gilin evidir, necə də qəşəng görünür. Yanındakı da quzu kimi ona sığınan Əkbər əmi gilin evidir. Hələ arxın üstündəki budağından yelləndiyim söyüt ağacı gör necə də balaca görünür. Vay, vay, yav lap cırtana oxşayır. İldırım onun sözünü kəsdi :

**III iştirakçı:** -Uzaqdan hər şey elə görünür. Sən heç bizim evi demirsən, ağacların, yaşıllığın içində itib-batıb. Mən elə bilirdim dünyada bizim evdən böyük ev yoxdur.

**I iştirakçı:** Bayaqdan uşaqlara qulaq asan yastı çaylaq daşının üstündə oturmuş İsaqın elə bil dili açıldı:

**IV iştirakçı:** Yox bir dünyada? Sizin eviniz heç buradan görünmür, o da ola dünyada. Mən kinoda görmüşəm, Amerikada elə evlər var ki, adam dönüb baxanda papağı başından düşür. Ona göydələn deyirlər. Mən böyüyəndə kəndimizdə bax elə evlər tikəcəm, inanmırsan?

**III iştirakçı:** - İnanıram. Sən bu qara qayanı da yerindən qopara bilərsən.

**III iştirakçı:** Bəs necə, qopara bilərəm. Ancaq bu qayanın üstündə bitmiş göyrüş ağacının budağındakı yuvada civildəşən ətcəbala sarıköynəklər olmasa. Sən heç sarıköynək balası görmüsən?

**IV iştirakçı:** - Niyə görməmişəm? Hələ desən qaranquş balası da görmüşəm. Eyvanımızda qaranquşun yuvası da var. Nənəm

deyir ki, bülbülün, qaranquşun yuvasına dəymək olmaz, qarğış eliyər.

**V iştirakçı:** - Qumrunun da... Bizim bağ eyzən qumruynan doludur. Səhər-səhər elə qəşəng oxuyurlar ki...

*Səhnəcik tamaşaçıları tərəfindən müsbət qarşılanır. Kitabxanaya abunə olan məktəblilər çağdaş ədəbiyyatımızın tanınmış simalarından olan vətənpərvər yazıçı Şərqiyyə Müslümqızının 2013-cü ildə “Yazıçı” nəşriyyatı tərəfindən nəşrolunan “Xocalı uşaqları qan üçündə qar çiçəyi” adlı kitabı ilə yaxından tanış olurlar.*

26 Fevral Xocalı Soyqırımı Günü ilə əlaqədar olaraq, zoom proqramı ilə keçirilən tədbirlərdən biri də “*Sinəsi dağlı, yolları bağlı şəhər*” adlı **anım gecəsidir**. Gecə oxuculara həmin günün mahiyyətini daha da yaxından tanıtmək üçün nəzərdə tutulur. Anım gecəsinə tarixçilər, tarixi şəxsiyyət və siyasətçilər, ictimai xadimlər, yazarlar, tarix müəllimləri, Xocalı faciəsinin canlı şahidləri dəvət olunaraq elektron proqrama qoşulur. İlk olaraq Xocalı soyqırımı ilə bağlı slayd verilir. Slayddan sonra aparıcılar gecəyə keçid alırlar.

**I aparıcı:** Salam dəyərli qonaqlar, tədbir iştirakçıları! Xocalı Soyqırımı Günü ilə əlaqədar qan yaddaşımızdan qopub gələn anım gecəsində hər birinizi xoş gördük. Biz bu gün sizlərlə dünənimizə, lap yaxın keçmişimizə qayıtmaq istəyirik. O, keçmişimizə ki, ata-analarımız, nənə-babalarımız, bizlər-hamımız o anların lap yaxından şahidi olmuşuq. O ağır, qanlı-qadalı günlər ömür səhifəmizdən gəlib keçib. O keçmişimiz ki, tariximizə tarix yazıb – Xocalı Soyqırımı Günü. Hər bir xalqın həyat salnaməsində elə günlər var ki, tarixə qanlı hərfələrlə həkk olunub. Azərbaycan xalqının tarixində belə faciələrinə biri Xocalı soyqırımıdır. O tarix ki, son iki əsrdə Qafqazda

azərbaycanlılara qarşı məqsədyönlü şəkildə həyata keçirilmiş etnik təmizləmə və soyqırım siyasəti nəticəsində xalqımız ağır məhrumiyyətlərə və məşəqqətlərə məruz qalmışdır. Mərhələ-mərhələ gücləndirilən belə qeyri-insani siyasət nəticəsində azərbaycanlılar indi Ermənistan adlandırılan ərazidən, min illər boyu yaşadıkları tarixi etnik torpaqlarından didərgin salınaraq kütləvi qətl və qırğınlarla məruz qalmış, xalqımıza məxsus minlərlə tarixi, mədəni abidə və yaşayış məskəni dağıdılıb, viran edilmişdir.

## ***II aparıcı:***

O gecə yaddan çıxmaz, o gecə qan-qadalı,  
Qan içində çırpınan, tənha qalan Xocalı!  
O qadalı gecənin nalələri bitərmi,  
Çəkilən sinə dağı ürəklərdən gedərmi?..

*I aparıcı:* Xocalı... Bir kəlmə sözə necə böyük dərdlər, necə ürək yaralayan ağrılar, ah-nalələr sığarmış, ilahi?! Əsrin əndəhşətli müsibətidir Xocalı soyqırımını.

Günəş necə yanırısan?  
Necə işıqlanırsan?  
Dayanıb sükutla dur,  
Dərk et bu fəlakəti .  
Dəhşətlər dəhşətidir  
Xocalı müsibəti.

26 fevral 1992- ci il tariximizin qanla dolu bir səhifəsini təşkil edir. Bütöv bir şəhər xüsusi amansızlıqla qətlə yetirildi o gün. Əsrin müdhiş faciələrindən biri baş verdi. Xocalı sakinləri qatil və cani ermənilərin əli ilə qanına qəltan edildi, köksündən yara aldı o gecə. Böyüyə, kiçiyə qocaya, cavana məhəl qoyulmadı, körpələrə rəhm edilmədi. Hamilə qadınları, ağsaqqal insanları, ağbirçək anaları tankların tırtılları altında xıncım-xıncım etdilər.

Xocalı şəhəri yerlə-yeksan olundu...

Aradan 29 il keçməsinə baxmayaraq, Xocalı müsibəti sağalmaz yaraya dönüb göyüm-göyüm göynədir bizi. Bu gün Azərbaycan xalqı qalib, mənfur yağı düşmən isə məğlub xalqdır. Biz müqəddəs torpaqlarımızı amansız düşmənlərdən təmizlədik. Xarı bülbülümüzə qovuşduq. Vətən üçün canından keçən ərənlərimiz var olduqca, vətən basılmaz!

Vətən yolunda canlarını qurban verən şəhidlərimizə əbədi eşq olsun!



## Ədəbiyyat siyahısı

**Bayandur İ.** Qana bələnmiş tarix. - Bakı : Qanun, 2007. - 358 s.

**Bayramova F.** Xocalı harayı. - [S. l. : s. n.], 2018. - 16 s.

**Biz o yurdlara** qayıdacağıq : Foto kitab. - Bakı : "QHT nəşriyyatı", 2013. - 152 s. : foto. - Bu kitab Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının maliyyə yardımı ilə "Ermənistandan və Qarabağdan köçkün düşən insanlardan o yerlərin tarixinə aid foto və sənədlərin toplanılması, nəşri" layihəsi əsasında çap edilib.

**Biz öz yurdumuza** qayıdacağıq. - Bakı : Azərbaycan Ensiklopediyası NPB, 1997. - 520 s. : foto.

**Bizi əsirlikdən qurtarın** = Release us from captivity. - Bakı : Qismət, 2006. - 680 s. : foto, xəritə. - Azərbaycan və ingilis dillərində.

**Çəmənli M.** Fred Asif : sənədli roman. - Bakı : Təhsil, 2010. - 214 s. : foto rəngli, foto.

**Elətlı E.** Cəhənnəmdən gələn səs : roman. - Bakı : MBM, 2009. - 368 s. - (Kriminal).

**Erməni terroru.** - Bakı : Vətən, 2005. - 168 s. : foto, xəritə, il. - Azərbaycan, rus və ingilis dillərində.

**Əliyev Q.** Müasir Azərbaycanın banisi, xilaskarı, qurucusu. - Bakı : Şəms, 2006. - 520 s. : rəngli.foto, portr.

**Gün N.** Xocalı simfoniyası = Khodzjali symphony : rekviyem. - Bakı : Vektor, 2006. - 84 s. : foto, il.

**Həsənli M.** Qarabağın qara bəxti. - Bakı : Adiloğlu, 2011. - 200 s.

**Həsənov Ə.** Xocalı soyqırımı : səbəbləri, nəticələri və beynəlxalq aləmdə tanınması. - Bakı : Zərdabi LTD MMC, 2017. - 464 s. : foto. - Azərbaycan, türk, rus, ingilis, fransız, alman, ərəb və Çin dillərində.

**Xəlilqızı Ə.** Güllələnmiş uşaqlıq = Растрелянное детство = Shot through childhood. - Bakı : Çarşıoğlu, 2012. - 295 s. : foto. - Azərbaycan, rus və ingilis dillərində.

**Xəlilqızı Ə.** Güllələnmiş uşaqlıq = Растрелянное детство = Shot Through Childhood. - Bakı : İnnovativ Tədris Mənbələri (İTM) QSC, 2012. - 1 el. opt. disk (CD-ROM) : ağ-qara : foto ; 12 sm. - (Nizami layihəsi). - (qutuda).

**Xocalı şahidləri danışır.** - Bakı : Mütərcim, 2018. - 182 s. : rəngli foto.

**Qarabağ: dünən, bu gün** fotoşəkillərdə = Karabakh: Yesterday and Today : in photos = Карабах: вчера, сегодня : в фотоснимках = زراباغ الامس و اليوم الصور الفوتوغرافية : kitab-albom. - Bakı : İndiqo, 2007. - 200 s. : foto. - Azərbaycan, ingilis, rus və ərəb dillərində.

**Məğrur Y.** Gəlirəm, Qarabağ... - Bakı : Yazıçı, 2014. - 188 s. : foto.

**Məmmədli N.** Zəngülə. - Bakı : İdeal-Print, 2010. - 264 s. : foto.rəng.

**Məmmədov N.** İşğal altındakı tarixi - dini abidələrimiz. - Bakı : Nurlar NPM, 2015. - 96 s. : rəngli foto, foto, xəritə.

**Məmmədov S.** Xocalı soyqırımı. - Bakı : Kitab aləmi, 2010. - 16 s.

**Məmmədov S.** Tarixi saxtalaşdırmaq cinayətdir. - Bakı : Yazıçı, 2012. - 360 s. : rəngli foto, foto.- (cildli).

**Müharibə və tarixi** - mədəniyyət abidələrimiz : İşğal olunmuş Azərbaycan ərazilərində xanəqahlar, pirlər, ziyarətqahlar. -

Bakı : [s. n.], 2006. - 56 s.

**Musaqızı S.** Azərbaycan terrorizmin caynağında. - Bakı : Təfəkkür, 2004. - 156 s.

**Müslümqızı S.** Dünya susmasın gərək = World should not keep silence : sənədli xronika. - Bakı : Yazıçı, 2014. - 84 s. : foto. - Azərbaycan və ingilis dillərində.

**Müslümqızı S.** Xocalı uşaqları - Qan içində qar çiçəyi = Дети Ходжалы - снежный цветок в крови = Children of Khojaly - bloody primroses : povest. - Bakı : Yazıçı, 2013. - 120 s. : rəngli foto. - Azərbaycan, rus və ingilis dillərində.

**Müslümqızı S.** Xocalıdan gələn var = Guest from Khojaly. - Bakı : [s. n.], 2008. - 254 s. : fot. - Azərbaycan və ingilis dillərində.

**Pənah G.** Tanrının unuduğu Xocalılar... : povest. - Bakı : UniPrint, 2014. - 142 s.

**Sonam B.** Qanlı dərə. - Bakı : [s. n.], 2004. - 44 s.

**Soyqırım : Erməni** terrorizmi : Mahmud Kaşkari adına Beynəlxalq Fondun "Soyqırım və köçkünlər probleminin ədəbi düşüncədə dəstəklənməsi" layihəsi. - Bakı : MBM, 2009. - 184 s. : foto.

**Soyqırım Muzeyi** v. - Bakı : Hərbi Nəşriyyat, 2017. - 152 s. - (cildli).

**Yaqublu N.** Xocalı soyqırımı. - Bakı : Elm və Təhsil, 2012. - 188 s. : fot.

# **Əsrin qətlıamı- Xocalı**

(metodiki vəsait)

**Ünvan:AZ-1022 Bakı şəh.,S.Vurğun**

**küç.88; E-mail:**

**childlibbaku@yahoo.com**

**URL:www.clb.az**

F.Köçərli adına

Respublika Uşaq

Kitabxanasında

çap olunmuşdur.

Sifariş: 18

Çapa imzalanmışdır: 25.02.2021

Tirajı:100

Pulsuz